

صدر جم۔ وری۔ ند ن ے چھتیس گڑھ ک ے گروڈھ پوری میں واقع گروگھاسی داس جیت کھام کا دور۔ کیا

Posted On: 06 NOV 2017 4:49PM by PIB Delhi

نئی دہلی، 6 / نومبر۔ صدر جمہوریہ ہند جناب رام ناتھ کووند نے آج (6 نومبر 2017) (چھتیس گڑھ کے گروڈھ پوری میں واقع گرو گھاسی داس جیت کھام کا دورہ کیا اور سامودایک بھون کی تعمیر کے لئے منعقدہ بھومی پوجن پروگرام میں شرکت کی۔

اس موقع پر اظہار خیال کرتے ہوئے صدر جمہوریہ نے کہا کہ گرو گھاسی داس تقریباً دو سو سال قبل اس خطے کی دبی کچلی برادری کے درمیان ایک قابل ذکر سماجی مصلح تھے۔ انہوں نے سماجی برائیوں اور بے انصافیوں کے خلاف جدوجہد کی اور غریبوں اور سماج کے دے کچلے لوگوں کے لئے لڑائی لڑی۔ ان کا پیغام بہت ہی سادہ تھا، وہ یہ کہ سچائی اور شریفانہ برتاؤ خدا کے ہم معنی ہے۔ انہوں نے چھوچھوت کو ختم کرنے کے لئے کوششیں کیں اور بھائی چارہ نیز سماجی ہم آہنگی پر زور دیا۔ انہوں نے خواتین کے حقوق پر بھی زور دیا اور بیواؤں کی شادی کی حمایت کی۔

صدر جمہوریہ نے کہا کہ گرو گھاسی داس کی تعلیمات نے نہ صرف ستنامی سماج کے درمیان بلکہ پورے چھتیس گڑھ میں سماجی اصلاح کو سمت دی۔ انہوں نے اس اعتماد کا اظہار کیا کہ گرو گھاسی داس کے خیالات کو عملی جامہ پہناتے ہوئے چھتیس گڑھ کے عوام اور چھتیس گڑھ کی حکومت، مساوات اور اتحاد پر مبنی سماج کی تعمیر کے لئے کام کرتے رہیں گے۔

(م ن - م م - م ر)

U-5551

(Release ID: 1508365) Visitor Counter : 3

